



# झारखण्ड गजट

## असाधारण अंक

### झारखण्ड सरकार द्वारा प्रकाशित

5 श्रावण, 1944 (श०)

संख्या – 342 राँची, बुधवार, 27 जुलाई, 2022 (ई०)

#### कार्मिक, प्रशासनिक सुधार तथा राजभाषा विभाग।

-----

संकल्प

6 जुलाई, 2022

**संख्या-5/आरोप-1-27/2021-7080 (HRMS)--**चूँकि झारखण्ड के राज्यपाल को यह विश्वास करने का कारण है कि श्री महेश्वर महतो, झा०प्र०से० (द्वितीय बैच, गृह जिला-राँची), तत्कालीन प्रखण्ड विकास पदाधिकारी, पाण्डू, पलामू के विरुद्ध इंदिरा आवास नव निर्माण योजना (नक्सल प्रभावित क्षेत्र) में लाभुकों को किये गये भुगतान में अनियमितता बरतने, उक्त योजना मद में सरकार से प्राप्त राशि का गबन कर बंदरबांट करने, स्वेच्छाचारिता, कर्तव्यहीनता एवं मनमाना आचारण संबंधी आरोप, जैसा कि उपायुक्त, पलामू के पत्रांक-768, दिनांक-14.08.2021 द्वारा गठित आरोप-पत्र (प्रपत्र-‘क’) में प्रतिवेदित है, प्रथम दृष्ट्या प्रमाणित पाया गया है।

2. उक्त आरोप पत्र पर आरोपी द्वारा समर्पित स्पष्टीकरण पर उपायुक्त, पलामू के पत्रांक-90, दिनांक 13.02.2022 द्वारा प्रतिवेदित किया गया है कि श्री महतो द्वारा समर्पित स्पष्टीकरण तथ्य परक नहीं होने के कारण स्वीकार योग्य नहीं है। सभी आरोप साक्ष्य आधारित हैं।

3. अतः श्री महतो के विरुद्ध प्रपत्र-क में गठित आरोपों की जाँच हेतु झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-17 के तहत विभागीय कार्यवाही संचालित किए जाने का निर्णय लिया गया है।

4. तदनुसार एतद् द्वारा श्री महतो को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ।

5. श्री महतो द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल द्वारा श्री अरविन्द कुमार, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को संचालन पदाधिकारी नियुक्त किया जाता है।

6. श्री महतो के विरुद्ध विभागीय कार्यवाही के संचालन हेतु निदेशक, लेखा प्रशासन एवं स्वनियोजन, जिला ग्रामीण विकास अभिकरण, पलामू को उपस्थापन पदाधिकारी नामित किया जाता है।

7. विभागीय कार्यवाही के प्रस्ताव में सरकार का आदेश प्राप्त है।

Sr No.	Employee Name G.P.F. No.	Decision of the Competent authority
1	2	3
1	MAHESWAR MAHATO 20080400099	श्री महेश्वर महतो, झा०प्र०से० (द्वितीय बैच, गृह जिला-राँची), तत्कालीन प्रखण्ड विकास पदाधिकारी, पाण्डू, पलामू के विरुद्ध झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-17 के तहत विभागीय कार्यवाही संचालित किए जाने का निर्णय लिया गया है।

आदेश:- आदेश दिया जाता है कि इस संकल्प को राजकीय गजट में प्रकाशित कराया जाय एवं इसकी प्रति (आरोप पत्र एवं साक्ष्य कागजात सहित) श्री महेश्वर महतो, झा०प्र०से० एवं श्री अरविन्द कुमार, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को जानकारी एवं आवश्यक कार्रवाई हेतु भेज दी जाय।

झारखण्ड राज्यपाल के आदेश से,

**रंजीत कुमार लाल,**

सरकार के संयुक्त सचिव

जीपीएफ संख्या:BHR/BAS/3601

-----